

سلسلہ اشاعت کے 51 واں سال نمبر کجاوین کجاست ازمن بہانہ ایسٹ سوئے قطاری کشم ناقہ نے زمانہ

# ضیاء حرم

ماہنامہ  
ABC سے ترویج شدہ ہے

- مجلس مشاورت
- 1) خاکسار محمد علی قادری
  - 2) ڈاکٹر حفیظہ بیگم
  - 3) ڈاکٹر حفیظہ بیگم
  - 4) ڈاکٹر حفیظہ بیگم
  - 5) ڈاکٹر حفیظہ بیگم
  - 6) ڈاکٹر حفیظہ بیگم
  - 7) ڈاکٹر حفیظہ بیگم
  - 8) ڈاکٹر حفیظہ بیگم

مجلس مشاورت

جلد 51 شماره 01 مئی 2022ء اکتوبر 2022ء

## فہرست مضامین

3	مدیر	سر دلبران
15	عابد حسین شاہ میر زادہ	درد و سلام کی کچھ عربی کتب کا تعارف
29	ضیاء المصطفیٰ	حیاء سوز واقعات کے اسباب اور ان کا تدارک
39	میر فاروق بہاؤ الحق شاہ	حضرت حمید الدین سیالوی: حیات و خدمات
45	راشد عزیز دارٹی	اک گوہر تاباں
52	سراج الدین امجد	نصاب روحانیت..... قابل توجہ امور
56	میاں محمد عباس	ضیاء الامت میر محمد کرم شاہ الازہری کی تصانیف کے تیسویں برس مبارک کی روداد
70	حافظ مدثر فاروق	تمبرہ کتب

میر محمد امین الحناش شاہ  
میر رفیق میر خاں احمد شاہ  
محبوب الرحمن  
میر رفیق میر خاں احمد شاہ

بہنک بیگم عقیل عباس  
سیاطہ  
اسلام آباد سٹی (امریکی سٹی) خیابان کرم، کرمی روڈ، چک شہزادہ اسلام آباد  
E-mail: ziaeharam@gmail.com  
Jamil Akram  
Zia-ul-Ummah Foundation  
8 Allston Avenue Rofford DN22 7JR England, UK  
Phone: 0044 (0) 7858 850480  
E-mail: lakram@ziasulummah.org  
سرکیشن آفس، دفتر ماہنامہ ضیاء حرم، بھرا، سرگودھا  
اکاؤنٹ نمبر: IBAN-PK 80 UNIL 0112 0226 01046535  
Zia e Haram  
UBL Bhera, Distt Sargodha  
اپنے نام جاری کروانے اور سابقہ چندہ ختم ہونے کی صورت میں  
دیے گئے اکاؤنٹ میں رقم بھیج کر موبائل نمبر 0301-6940813  
پر رابطہ کریں یا بذریعہ خط سرکیشن آفس کو مطلع کریں۔

قیمت فی شمارہ 50 روپے  
نقلمن مالانہ مالاک 50 روپے، زمرا مالاک 60 روپے، مذہبی کی ملی 10 روپے، سانی مالاک 10 روپے  
امریکا، کینیڈا، نیوزی لینڈ، آسٹریلیا، آئرلینڈ، غیرہ 60 روپے اور سالانہ  
برطانیہ 30 روپے، دیگر برہمن مالاک 30 روپے، سالانہ مشرق وسطیٰ اور شمالی مالاک 35 روپے اور سالانہ

ماہنامہ ضیاء حرم میں شائع ہونے والے تمام اشتہارات ایک ہی جگہ کے ذریعے شائع کیے جاتے ہیں۔  
انہ کی بھی اشتہار کے متعدد ہات کی ذمہ داری قبول کرتا ہے اور وہ کسی قسم کے لین دین میں ملوث ہے۔

پیشہ ورانہ اشاعت خزانہ اشاعت کے ذریعے شائع ہونے والے تمام اشتہارات ایک ہی جگہ کے ذریعے شائع کیے جاتے ہیں۔  
نمبر 44

## نصاب روحانیت..... قابل ترجمہ اُسر

سراج الدین امجد

روحانیت کے مضمون کو نصاب کا حصہ بنانے کے حکومتی اعلان پر ملا جلا رد عمل قرین فہم ہے۔ کچھ طبقات نے تحسین کی ہے تو کچھ حلقے روایتی وطن دشمنی میں الجھے ہوئے ہیں۔ یہ سب کچھ غیر متوقع نہیں کیونکہ جس معاشرے میں علم و حکمت اور تجرید دین کے عنوان سے جملہ حقوق اپنے نام سمجھنے والے مفکرین تصوف و روحانیت کو ”متوازی دین“ قرار دیتے ہوں اور خانقاہ و حزارے سے وابستہ لوگ استخوان فروشی اور استحصال دینی کے نمونے بن جائیں۔ نیز درگاہیں کُرافات و رسومات کا ایک جہاں آباد کیے ہوں تو روحانیت کے نام پر انہما پسندانہ آراء اور یک رخا رد عمل خلاف قیاس نہیں۔ تاہم کچھ پڑھے لکھے احباب کی آراء/خیالات سن پڑھ کر زیادہ مایوسی ہوئی کہ بنیادی مقدمات ہی درست نہیں۔ حکومتی پالیسی کے کسب و کسب اور بس پر وہ محرکات پر بحث کیے بغیر ہم اصل مسئلہ کے بارے چند نکات پر غور کر لیں تو شاید کچھ سوالات کا جواب مل جائے اور پہچان خیر و عمل کی نفسیات سے مغلوب ہونے کی بجائے ہم کسی تعمیری سرگرمی کا حصہ بن سکیں۔

۱۔ جب کبھی تصوف کو نصاب کا حصہ بنانے کی بات ہوئی تو یہ ناچیز اپنے احباب اور حلقہ تعلق میں ہمیشہ اس کا مؤید رہا کیونکہ اس کی ایک بنیادی وجہ ہمہ گیر اخلاقی بہتری کی پیش بندی ہے۔ اس سے اختلاف نہیں کہ ہم سینکڑوں مسائل میں گرفتار ہیں اور بکت واد بارگویا ہمارا مقصود بن چکا لیکن من حیث القوم ہمارا ایک بڑا مسئلہ ”ذوال اخلاق“ ہے۔ تربیت تعلیم سے وابستہ ہی نہ رہی تو اخلاقی تزکیہ کا رونا کس سے روئیں۔ گھر کی چار دیواری اس کی امین بنی اور نہ ہی درس گاہ علمی اس کی ضمانت دے رہی ہے۔ لہذا کسی درجے میں ہی سہی روحانیت کو نصاب کا حصہ بننا چاہیے۔ کم از کم نئی نسل فکری و نظری طور پر ہی اخلاقیات کی اہمیت سے آشنا ہو۔ اس بات میں کسے اختلاف ہوگا کہ انسانی طبائع موصلت و نصیحت سے اثر پذیر ہوتی ہیں۔ نیز تصوف اپنے اسالیب میں گئے گزرے حالات میں بھی اگر نتیجہ خیزی کی ضمانت دے رہا ہو تو اس سے فائدہ نہ اٹھانا حرام نصیبی کے سوا کچھ اور نہیں، ہاں برتنے کا سلیقہ ہونا چاہیے۔

۲۔ دوسرا سوال یہ ہے کہ نصاب روحانیت میں کوئی کتب شامل ہوں۔ مقصد تعلیم سے آگہی ہو تو یہ بھی کوئی دقیق نکتہ یا لاپتہ مسئلہ نہیں۔ روحانیت سے ہم تو تزکیہ و احسان ہی مراد لیتے ہیں۔ ایسا طرز عمل جس میں عبادات و معاملات سے لے کر معیشت و معاشرت تک سنور جائیں۔ گویا روحانیت اسلام اخلاقی محمدی کی تربیت کا ہی دوسرا نام ہے۔ رہا اسرار طریقت کی دقیقہ شناسیوں اور فلسفہ ہائے وجود و شہود کی نکتہ آفرینیوں کا مسئلہ تو وہ عائدۃ الناس کے لیے مطلوب ہے اور نہ ہی کسی درجے میں مقصود بلکہ اگر ماضی کے تجربات کو سامنے رکھا جائے تو کتب تصوف اور تعلیمات اخلاق

سیدھے سادھے دل نشیں انداز میں پیش کی جاتی رہی ہیں۔ شیخ سعدی کی ”گلستان و بوستان“ دراصل انہی عملی مقاصد کی تکمیل کے لیے نصاب مدارس کا حصہ رہی ہیں۔ گو بعد میں فارسی زبان دانی تک محدود ہو گئیں۔ رہا یہ سوال کہ نصاب میں اب کیا شامل ہو تو عرض ہے کہ پوری پوری کتابیں نہ مستعد مین کی ضرورت ہیں نہ متاخرین کی بلکہ باقاعدہ ایک نصاب مڈون کرنے کی ضرورت ہے۔ مڈو مین نصاب کے لیے موزوں یہی ہے کہ اہمات کتب تصوف کو ہی مدار بنایا جائے تاکہ اصل سرچشمہ خیر سے برکات سمیٹی جائیں۔

نصاب اگر جدید دور کے تقاضوں کے مطابق بنانا ہے تو حقدین، متوسطین، متاخرین اور دور جدید کے صوفیہ کرام کے افکار و تعلیمات پر مشتمل ہوں تو زیادہ بہتر ہے۔ اہم کتب تصوف سے عموماً مراد ابوالنور سراج طوسی کی کتاب التلخیص، ابوطالب سکی کی فوٹ القلوب، ابوالقاسم قشیری کا رسالہ قشیریہ، حضرت شیخ علی بن عثمان الجوبیری کی کشف المحجوب، امام غزالی رحمہ اللہ کی کیمیائے سعادت، شیخ عبدالقادر جیلانی رحمہ اللہ کی فتوح النبیب، شیخ شہاب الدین سہروردی رحمہ اللہ کی غوارف المعارف، مخدوم شیخ شرف الدین محی منیری رحمہ اللہ کے مکتوبات صدی، شیخ ابن عطاء اللہ اسکندری کی امکان العظیم اور حضرت مجدد الف ثانی رحمہ اللہ کے مکتوبات شریف معروف و مشہور ہیں۔ ترک رذائل کے لیے یہ کتب اکیسر ہیں۔ انسان دوستی اور بین المذاہب ہم آہنگی کے لیے پاک و ہند کے چشتی صوفیہ کی تعلیمات بڑی موثر ہیں۔ نیز رومی و جامی اور سعدی و حافظ کی شاعری سے بھی اقتباسات لیے جاسکتے ہیں۔

سید محمد علی صاحب نے لکھا ہے کہ خدا زاد پاکستان میں امن و آشتی اور اخوت باہمی کا پرچار کرنے کے لیے صوفی شعرا مثلاً چل سرمست، شاہ عبداللطیف بھٹائی، حضرت سلطان باہو، بابا بلھے شاہ، خواجہ غلام فرید، میاں محمد بخش رحمہ اللہ کا کلام سوغات سے کم نہیں۔ تصوف کے جدید تقاضا بخندگان میں حضرت دامن علی و دامن، بابا جی عرفان الحق، پروفیسر محمود علی انجم، پروفیسر احمد نعین اختر، سید سرفراز شاہ، عبداللہ بھٹی کی کتب سے بھی استفادہ کرنا چاہیے۔ نصابی تکمیل میں جناب احمد جاوید صاحب، پروفیسر عبدالقادر نقشبندی، محمد موسیٰ بھٹو اور پروفیسر محمود علی انجم صاحبان ایسے عملی صوفیہ کرام، صاحبان مشاہدہ و بصیرت اور رباب فکر و نظر کی مشاورت نہایت کارآمد ہوگی۔

یہ کہ لوگوں کی رائے میں موجودہ دور میں تصوف اور اس کے گونا گوں مظاہر ایک طرف خرافات و بدعات سے آلودہ ہیں تو دوسری طرف اباحت زدگی اور وحدت ادیان ایسی سامراجی سازشوں کا من پسند موضوع، لہذا ایسی کسی سرگرمی سے اجتناب کیا جائے۔ اس خدشہ کا جواب یہ ہے کہ مغربی لگے سے مستغیر دینی تعبیرات تو تصوف بیزار حلقوں کا طرہ امتیاز ہیں نہ کہ وہ ابستگان خافہ و تصوف کا مسئلہ، لہذا اصل پریشانی تصوف و خافہ کی نہیں۔ گو ہمیں اس سے ذرا انکار نہیں کہ اسے مقامی آلائشوں سے پاک مثالی طرز عمل میں ہی ڈھلانا چاہیے۔ رہیں بیرونی سازشیں تو مغربی

ایجنڈے کی ترویج بذریعہ تصوف قبول ہے نہ تجدید و اجتهاد کے نام پر! یہ کہ لوگوں کے خیال میں جدید تصور ریاست تصوف سے ہم آہنگ نہیں۔ لہذا تعلیمات تصوف ریاستی سطح پر کیے جائیں تو لازماً کٹاؤ لائی جاسکتی ہیں۔ یہ بھی غلط بحث ہے۔ بنی نوع انسان کے مسائل اسی جرم و آزر کے عطریات کی تباہ

کاریاں ہیں تصوف جن کا تو ذکر ہے۔ لہذا انسان دوستی، جمہوریت اور بہت سارے نظاموں کو برتنے والے اگر اس سرچشمہ خیر سے کچھ حاصل کر لیں تو کوئی حرج نہیں۔ اسلامی تصوف بھی شرف انسانیت، عدل و انصاف اور خداخونی کے جذبات ہی پیدا کرتا ہے۔ باقی یہ طوطا خاطر رہے کہ دنیا بھر میں اچھائی اور نیکی کی جتنی دعوت و تبلیغ بھی ہو، سارے لوگ اچھے ہو سکتے ہیں اور نہ ہی اس کائنات رنگ و بو میں یہ ممکن ہے۔ ہاں اپنے ہتھے کی اچھائی کی ترویج ضروری ہے۔

۵۔ تصوف کے نصاب تعلیم کا ایک علمی و تحقیقی فائدہ یہ ہوگا کہ مستقبل میں کالج اور یونیورسٹیز میں اس مضمون میں اعلیٰ تحقیقی کام کے رائے رکھیں گے۔ مثنوی تصوف اور خطوطات پر کام سے ہمیں بزرگان دین کے افکار عالیہ کی عظمتوں سے شناسائی ہوگی۔ نیز ایسی علمی سرگرمی مغربی تہذیب کے غلبے کا مؤثر تریاق بھی ہو سکتی ہے۔

۶۔ تصوف بالخصوص پاک و ہند کا مزاج تصوف مجبور و مقہور انسانیت اور بے آسرا لوگوں کے جسمانی و روحانی عوارض کے علاج کا اہم گوشہ بھی رہا ہے۔ جس میں خدا ترس اور نیک لوگوں نے بڑی خدمت کی ہے۔ گوجلی بیروں اور ڈھونگی حاطین کی تباہ کاریاں بھی کم نہیں تاہم ان کا توجہ، یکسوئی اور مراقبہ سے آج بھی ڈپریشن اور کئی نفسیاتی جسمانی عوارض کا کامیاب علاج ممکن ہے۔ کیا ہی اچھا ہوا اگر جدید نفسیاتی اصولوں کے تحت ہم اس میں مزید تحقیق و جستجو کریں تاکہ سائنسی طرز پر نتائج حاصل کر سکیں اور بڑے پیمانے پر انسانیت کی خدمت ممکن ہو۔

۷۔ کچھ ارباب فکر و نظر کا خیال ہے کہ تصوف برتنے کی چیز ہے لہذا انصاف اور کتب کی ضرورت نہیں۔ ایسے لوگ بھی حقیقت سے بے خبر ہیں۔ جس طرح دین تین کا عمل صالح پر اصرار شرعی احکام سے آگہی سے خالی نہیں بلکہ عمل والوں کے لیے شریعت اسلامی نے فقہ و قانون میں جزئیات تک بڑی صراحت سے بیان کی ہیں۔ اسی طرح روحانی سفر کی منازل اور مقاصد سے آشنائی کتابی علم کے بغیر کیسے ممکن ہے سینکڑوں جلیل القدر مشائخ کی کتب اس بات کی غماز ہیں کہ عملی تربیت کے ساتھ ساتھ فکری و نظری طور پر مضامین تصوف سے شناسائی ضروری ہے۔ آج صحبت صالح کی کمی بھی اچھے لہر پیر سے پوری کی جاسکتی ہے۔ خواجہ نظام الدین اولیاء رحمہ اللہ کا فرمان عالی شان کہ جس کا کوئی مرشد نہ ہو کھٹ انجیب کے مطالعہ سے اسے مرشد کامل مل جائے گا۔ لہذا کامل مرشد کی عدم موجودگی میں کتابی علم سے استفادہ پر ترغیب کی اس سے بہتر مثال کون سی ہو سکتی ہے۔ نیز یہ سب کچھ تو آج سے پانچ سو سال قبل کے حالات میں تھا آج تو اس طرز کی اہمیت کہیں دو چند ہو گئی ہے۔ جب حاطین بھی مثل کبریت احمر تاپید ہو گئے ہیں اور پھر صحبت شیخ کے لیے وقت نکالنا اس سے مشکل تر۔

۸۔ تصوف چونکہ مرشد کے زیر تربیت تڑکیے نفس، ذکر و فکر اور مجاہد و مراقبہ کا نام ہے جبکہ جدید اداروں میں لوگ ڈگری کے حصول کے لیے آتے ہیں لہذا کچھ لوگوں کے نزدیک سرے سے تصوف کو پڑھانا ہی غلط ہے کیونکہ یہ فقط حصول سند کی واردات رہ جائے گی یہ بھی ایک غلط فہمی ہے۔ کیا ہمارے نصاب میں نماز، روزہ، حج اور زکوٰۃ کی شمولیت کا یہ مطلب لیا گیا کہ اب مساجد، گھر یا مدارس دینیہ میں ان پر زور نہ دیا جائے۔ عملی تربیت کے مراکز ہمیشہ اور ہوا کرتے

ہیں جب کہ فکری تحریک و عقلی ترقیات کی جولانگا ہیں اور۔ کیا عجیب کہ فکری و نظری شناسائی بالآخر کسی متبع سنت شیخ طریقت کی خدمت میں لے جائے۔ کم از کم درجے میں اس فکری آگہی کی بدولت ایسا شخص جعلی پیری مریدی کی خرافات سے تو محفوظ رہے گا اور ویسے بھی روحانیت کے بنیادی عوامل تو تربیت اخلاق ہیں۔ فنا و بقا اور تکوین و تکوین کے مباحث نہ مطلوب ہیں نہ عامۃ الناس ان کے مکلف۔ اگر اخلاق محمدی علی صاحبہا الصلوٰۃ والسلام کی تعلیم بنیادی انسانیت کو نکھار دے تو تصوف کے نام پر یہ سودا بہت نفع مند ثابت ہوگا۔

۹۔ کچھ لوگ جدید متصوفین جیسے سرفراز شاہ، پروفسر احمد رفیق اختر یا ان کے دیگر معاصرین کے نام پر چیں بہ جیں ہوتے ہیں کہ یہ لوگ اچھے موٹیویشنل پیپلز تو ہیں شریعت محمدیہ میں مطلوب ترقیہ و احسان کے اعلیٰ نمائندہ نہیں۔ یہ اعتراض و زنی ہونے کے باوصف مخالفت دہ ہے کیونکہ معیار کی خاطر کسی چیز کو کلیتاً ترک کرنا بھی معقول طرز عمل نہیں۔ گجرات ہے کہ اب ایسے لوگ بھی غنیمت ہیں کیونکہ عوام الناس کے ذہنی و نفسیاتی مسائل کو پیش نظر رکھ کر جس طرح انہوں نے لوگوں کو مخاطب کیا ہے، اس کا رد عمل اور عوامی پذیرائی ڈھکی چھپی نہیں نیز یہ سارا کچھ گئے گزرے دور میں تصوف کے حوالے سے عمومی تشکی اور پیاس کا غماز بھی ہے۔ لہذا صحیح تصوف کے علم برداروں کو انہیں حریف کے بجائے حلیف اور ہم خیال گردانا چاہیے اور اپنے اسالیب میں دور جدید کے تقاضوں کے مطابق تجدیلیاں کرنی چاہئیں تاکہ نئی نسل متوحش ہونے کے بجائے قریب آسکے۔

۱۰۔ نصاب روحانیت میں سیرت مقدسہ سے اقتباس ہونے چاہئیں۔ صحابہ کرام رضی اللہ عنہم کی زندگیوں سے سبق حاصل کرنا بھی ضروری ہے اور اس کے بعد سلف صالحین کے تذکرے ہوں۔ چونکہ پاکستانی قوم مزاجاً تصوف سے یک گونہ میناسبت رکھتی ہے لہذا اخلاقی تربیت اگر اس عنوان سے ہو جائے تو کیا قباحت ہے۔

۱۱۔ نصاب روحانیت کا ایک عمومی فائدہ تو جوان نسل میں تصوف و روحانیت کے حوالے سے گویا بیداری شعور کی ہم برپا کرنے کے مترادف ہے جس سے کھرے کھولے کی تیز بھی ہوگی اور استحصالی قوتوں کی پسپائی بھی۔ کیا خبر یہ بیدار مغزی قوم میں سچے روحانی اسلامی انقلاب کی پیش رفت ہو۔

۱۲۔ شدت پسندانہ مذہبی تعبیرات اور فرقہ وارانہ منافرت کے ماحول میں تعلیمات تصوف سے ہی امن و آشتی کی فضاء قائم ہو سکتی ہے کیونکہ تصوف کا مقصد وحید انسان کی دل داری و دل جوئی ہے۔ شاعر نے کیا خوب کہا ہے۔

مباش در پے آزار دہر چہ خواہی کن  
کہ در طریقت ما غیر ازیں گناہ نیست